

സ്കിൽ ഡവലപ്മെന്റ് മിഷന്റെ പ്രവർത്തനങ്ങൾ

ചോദ്യം

ഉത്തരം

ശ്രീ.കെ.എസ്.ശബരീനാഥൻ :
ശ്രീ. ഹൈബി ഇറാഡൻ :
ശ്രീ. കെ.സി.ജോസഫ് :
ശ്രീ. തിരുവഞ്ചൂർ രാധാകൃഷ്ണൻ :

ശ്രീ. ടി.പി. രാമകൃഷ്ണൻ.
(തൊഴിലും എക്സൈസും വകുപ്പ് മന്ത്രി)

(എ) മുൻ സർക്കാർ ആവിഷ്കരിച്ച് നടപ്പാക്കിയ സ്കിൽ ഡവലപ്മെന്റ് മിഷന്റെ പ്രവർത്തനങ്ങൾ ഇപ്പോൾ ഏത് ഘട്ടത്തിലാണ്; വിശദമാക്കുമോ;

(എ), (ബി) & (സി) വിവിധ മേഖലയിൽ തൊഴിൽ നൈപുണ്യവികസന കേന്ദ്രങ്ങൾ ആരംഭിക്കുന്ന തിനായി സർക്കാർ ഉടമസ്ഥതയിൽ കേരള അക്കാദമി ഫോർ സ്കിൽസ് എക്സലൻസ് (Kerala Academy for Skills Excellence)) സ്ഥാപിതമായി. പ്രസ്തുത സ്ഥാപനത്തിന്റെ മേൽനോട്ടത്തിൽ നക്ലിംഗ്, ഓയിൽ & റിഗ് ഇൻഡസ്ട്രി, ടീച്ചിംഗ്, ഫിനാൻഷ്യൽ സർവ്വീസസ്, മെക്കാനിക്കൽ കൺസ്ട്രക്ഷൻ, ഇൻഡസ്ട്രി ഓട്ടോമേഷൻ, ബ്യൂട്ടി & വെൽനെസ്സ്, മറൈൻ, ഫിസിയോതെറാപ്പി, ആയുർവേദ, ടൂറിസം & ഹോസ്പിറ്റാലിറ്റി, സെക്യൂരിറ്റി, മൾട്ടിമീഡിയ ഡിസൈൻ, വാട്ടർ & വേസ്റ്റ് വാട്ടർ ടീറ്റ്മെന്റ് തുടങ്ങിയ മേഖലകളിൽ ഇതിനോടകം പരിശീലന പദ്ധതികൾ ആവിഷ്കരിച്ചിട്ടുണ്ട്. ആയതിന്റെ ഭാഗമായി താഴെപ്പറയുന്ന നൈപുണ്യ വികസന കേന്ദ്രങ്ങളും തുടങ്ങിയിട്ടുണ്ട്.

(ബി) ഏതെല്ലാം തൊഴിൽ മേഖലകളാണ് ഇതിന്റെ പ്രവർത്തനത്തിന് തെരഞ്ഞെടുത്തിരിക്കുന്നത്; വിവരിക്കുമോ;

I സെന്റർ ഓഫ് എക്സലൻസ്

(സി) ഈ സർക്കാരിന്റെ കാലത്ത് ഇതിന്റെ പ്രവർത്തനത്തിനായി എന്തെല്ലാം നടപടികൾ കൈക്കൊണ്ടിട്ടുണ്ട്; വിശദാംശങ്ങൾ എന്തെല്ലാം?

- NICE (നെക്ലിംഗ് ഇൻസ്റ്റിറ്റ്യൂട്ട് ഫോർ കരിയർ എൻഹാൻസ്മെന്റ്)
- CATS (സെന്റർ ഫോർ അഡ്വാൻസ്ഡ് ട്രെയിനിംഗ് ഇൻ സെക്യൂരിറ്റി)
- ESPOIR (എൻലൈറ്റൻ സ്കിൽസ് പ്രോഗ്രാം ഫോർ ഓയിൽ & റിഗ്)
- CRET (സെന്റർ ഫോർ റിസോർച്ച് ഇൻ എഡ്യൂക്കേഷൻ ആന്റ് ടീച്ചർ ട്രെയിനിംഗ്)
- CEED (സെന്റർ ഫോർ എക്സലൻസ് എന്റർപ്രൈസർഷിപ്പ് ഡെവലപ്മെന്റ്)

- II ഇന്ത്യൻ ഇൻസ്റ്റിറ്റ്യൂട്ട് ഓഫ് ഇൻഫ്രാസ്ട്രക്ചർ ആൻഡ് കൺസ്ട്രക്ഷൻ (IIIC)
- III കാശ്മീർകേന്ദ്രകൾ
- IV എംപ്ലോയബിലിറ്റി സെന്ററുകൾ
- V കേരള സ്റ്റേറ്റ് ഇൻസ്റ്റിറ്റ്യൂട്ട് ഓഫ് ഡിസൈൻ (KSID)
- VI കരിയർ ഡവലപ്മെന്റ് സെന്റർ

നിലവിലുണ്ടായിരുന്ന മികവിന്റെ കേന്ദ്രങ്ങൾ മെച്ചപ്പെടുത്താനായി കൈകൊണ്ട നടപടികൾ

നെഴിംഗ് ഇൻസ്റ്റിറ്റ്യൂട്ട് ഫോർ കരിയർ എൻഹാൻസ്മെന്റ് (NICE)

- NICE-ന്റെ ഒന്നാമത്തെ ബാച്ചിലെ പരിശീലനം പൂർത്തിയാക്കിയ 116 ഉദ്യോഗാർത്ഥികളിൽ 86 പേർ ജോലിയിൽ പ്രവേശിച്ചു. മറ്റു ഉദ്യോഗാർത്ഥികളുടെ വിസ നടപടിക്രമങ്ങൾ പുരോഗമിച്ചു വരുന്നു.
- 21 പേരടങ്ങിയ രണ്ടാമത്തെ ബാച്ചിന്റെ പരിശീലനം വിജയകരമായി പൂർത്തിയായി. അവരുടെ വിസ നടപടിക്രമങ്ങൾ പുരോഗമിച്ചു വരുന്നു. 74 പേർ ഉൾപ്പെട്ട മൂന്നാമത്തെയും നാലാമത്തെയും ബാച്ചിന്റെയും പരിശീലനം പൂർത്തിയാക്കുകയും ലൈസൻസിങ്ങ് എക്സാമിനേഷനുള്ള പരിശീലനം നൽകി വരുകയും ചെയ്യുന്നു.
- 10 ഹ്രസ്വ കാല കോഴ്സുകൾ നടത്തുന്നതിനുള്ള അംഗീകാരം NICE-ന് ലഭ്യമാക്കിയിട്ടുണ്ട്.

എൻലൈറ്റൻ സ്പിൽസ് പ്രോഗ്രാം ഫോർ ഓയിൽ & റിഗ് (ESPOIR)

- ESPOIR- ന്റെ ആദ്യ ബാച്ചിൽ 85 പേർക്ക് പരിശീലനം നൽകുകയും എല്ലാവർക്കും വിദേശത്തേയ്ക്കുള്ള നിയമന പത്രിക നൽകുകയും ചെയ്തു. രണ്ടാം ബാച്ചിൽ 100 പേർ പ്രവേശനം നേടി. ഇവരുടെ പരിശീലനം ഏപ്രിൽ മാസം ആരംഭിക്കുകയും ജൂലൈ മാസം പൂർത്തിയാക്കുകയും ചെയ്തു. ഇതിൽ 43 പേർക്ക് നിയമന പത്രിക ലഭ്യമാക്കുകയും ചെയ്തു.
- 79 വിദ്യാർത്ഥികൾ ഉൾപ്പെടുന്ന മൂന്നാം ബാച്ചിന്റെ പരിശീലനം പൂർത്തിയായി. പരിശീലനം പൂർത്തിയാക്കിയ 60 വിദ്യാർത്ഥികളിൽ 24 പേർക്ക് നിയമന പത്രിക വിതരണം ചെയ്തു. കൂടാതെ നാലാമത്തെ ബാച്ചിലെ പരിശീലനം

പൂർത്തിയാക്കിയ 54 പേരിൽ 21 പേർക്ക് നിയമന പത്രിക വിതരണം ചെയ്യുകയും ചെയ്തു

- പട്ടിക ജാതി വിഭാഗത്തിൽപ്പെട്ട യുവാക്കൾക്ക് ESPOiR- ൽ പ്രവേശനം നൽകി വിദേശത്തേക്ക് അയക്കുന്നതിനുള്ള സാമ്പത്തിക സഹായം ലഭ്യമാക്കാനുള്ള പദ്ധതി ഏറ്റെടുത്ത് നടപ്പാക്കുന്നതിന് അങ്കമാലി ബ്ലോക്ക് പഞ്ചായത്തിനു അനുമതി നൽകി.
- PMKVY കോഴ്സുകൾ ESPOiR -ൽ ആരംഭിക്കുകയും 91 ഉദ്യോഗാർത്ഥികളുടെ പരിശീലന നടപടികൾ 3 ട്രേഡുകളിലായി പുരോഗമിക്കുകയും ചെയ്യുന്നു.
- 11.02.2017 - ൽ അങ്കമാലി ബ്ലോക്ക് പഞ്ചായത്തിന്റെ സഹകരണത്തോടെ ESPOiR അക്കാദമി തൊഴിൽമേളയും നൈപുണ്യ മേളയും നടത്തി.

സെന്റർ ഫോർ റിസേർച്ച് ഇൻ എഡ്യൂക്കേഷൻ ആന്റ് ടീച്ചർ ട്രെയിനിംഗ് (CRET)

- അധ്യാപകരുടെ നൈപുണ്യ വികസനത്തിനായി ആരംഭിച്ച CRET- ന്റെ 18 പേരടങ്ങിയ ആദ്യ ബാച്ചിന്റെ പരിശീലനം പൂർത്തിയാക്കുകയും നിയമന പത്രികയും വിസയും വിതരണം ചെയ്യുകയുണ്ടായി.
- CRET-ന്റെ 9 പേരടങ്ങിയ രണ്ടാമത്തെ ബാച്ചിന്റെ പരിശീലനം പൂർത്തിയാവുകയും ഈ രണ്ടു ബാച്ചുകളിലെ 27 പേരിൽ 14 പേർക്ക് നിയമന പത്രിക ലഭ്യമാകുകയും ചെയ്തു.

സെന്റർ ഫോർ അഡ്വാൻസ്ഡ് ട്രെയിനിംഗ് ഇൻ സെക്യൂരിറ്റി (CATS)

വിവിധ വിഷയങ്ങളിലായി ഇതുവരെ 52 പേർക്ക് പരിശീലനം പൂർത്തിയാക്കി. ഇവരുടെ തൊഴിൽ ലഭ്യത ഉറപ്പാക്കാനുള്ള നടപടിക്രമങ്ങൾ പുരോഗമിച്ചു വരുന്നു.

കേരള സ്റ്റേറ്റ് ഇൻസ്റ്റിറ്റ്യൂട്ട് ഓഫ് ഡിസൈൻ(KSID)

- KSID - യിലെ രണ്ടാം ബാച്ചിന്റെ ക്ലാസ്സുകൾ 2016 ജൂലൈ മാസത്തിൽ ആരംഭിച്ചു. മൂന്നാമത്തെ ബാച്ചിലേക്കുള്ള അഡ്മിഷൻ നടപടികൾ പുരോഗമിച്ചു വരുന്നു.
- നിലവിൽ രണ്ടു ബാച്ചുകളിലായി 38 വിദ്യാർത്ഥികൾ KSID-യിൽ പഠിക്കുന്നു. മൂന്നാമത്തെ ബാച്ചിലേയ്ക്കുള്ള അഡ്മിഷൻ നടപടികൾ പുരോഗമിച്ചു വരുന്നു.

കൗശൽകേന്ദ്രങ്ങൾ

- പുതിയ കോഴ്സുകൾ ഉൾപ്പെടുത്തി കൊണ്ടുള്ള Request for Proposal (RFP) 2016 സെപ്റ്റംബർ മാസം ക്ഷണിക്കുകയും ആയതിന്റെ അടിസ്ഥാനത്തിൽ പുതിയ ഓപ്പറേറ്റർക്ക് 2016 നവംബർ മാസം ചുമതല നൽകുകയും ചെയ്തു. കൗശൽകേന്ദ്രങ്ങളിൽ നാളിതുവരെ 6393 പേർ രജിസ്റ്റർ ചെയ്യുകയും 5472 പേർ വിവിധ കോഴ്സുകളിൽ പരിശീലനവും നേടിയിട്ടുണ്ട്.

എംപ്ലോയബിലിറ്റി സെന്റർ

- നിലവിൽ 7 എംപ്ലോയബിലിറ്റി സെന്ററുകൾ പ്രവർത്തിച്ചു വരുന്നു. എംപ്ലോയബിലിറ്റി സെന്ററിനകത്തും പുറത്തുമായി നാളിതുവരെ ചെറുതും വലുതുമായ 384 തൊഴിൽമേഖലകൾ സംഘടിപ്പിക്കുക വഴി 33198 പേർക്ക് തൊഴിൽ ലഭ്യമാക്കി.
- നാളിതുവരെ എംപ്ലോയബിലിറ്റി സെന്ററുകളിൽ 472 കമ്പനികൾ തൊഴിൽ ദാതാക്കളായി രജിസ്റ്റർ ചെയ്തിട്ടുണ്ട്.
- കൂടാതെ ഡയറക്ടറേറ്റ് ഓഫ് എംപ്ലോയ്മെന്റുമായി സഹകരിച്ച് കൊണ്ട് ഒരു മെഗാ തൊഴിൽ മേഖല 'നിയുക്തി 2017' എന്ന പേരിൽ എറണാകുളം മേഖലയിൽ 2017 ജനുവരി 14 നും കോഴിക്കോട് മേഖലയിലും തിരുവനന്തപുരം മേഖലയിലും 2017 ഫെബ്രുവരി 11 നും സംഘടിപ്പിച്ചു.
- എംപ്ലോയബിലിറ്റി സെന്ററുകളുടെ സുഗമമായ നടത്തിപ്പിനും പ്രവർത്തനങ്ങൾക്കുമായി ഒരു ഓൺലൈൻ മാനേജ്മെന്റ് സംവിധാനം കെൽടോണിന്റെ സഹായത്തോടുകൂടി ഏപ്രിൽ 2017 മുതൽ പ്രവർത്തന സജ്ജമാക്കി.
- പുതുതായി തൃശ്ശൂരിലും മലപ്പുറത്തും എംപ്ലോയബിലിറ്റി സെന്ററുകൾ ആരംഭിക്കുന്നതിനുള്ള നടപടികൾ പുരോഗമിച്ചു വരുന്നു.
- ഒക്ടോബർ 2014 മുതൽ മെയ് 2016 വരെ 29888 പേർക്ക് പരിശീലനം നൽകുകയും 27329 പേർക്ക് ജോലി ലഭ്യമാക്കുകയും ചെയ്തിട്ടുണ്ട്. ജൂൺ 2016 മുതൽ ഏപ്രിൽ 2017 വരെ 20164 പേർക്ക് പരിശീലനം നൽകുകയും 5869 പേർക്ക് ജോലി ലഭ്യമാക്കുകയും ചെയ്തിട്ടുണ്ട്.

ഇന്ത്യൻ ഇൻസ്റ്റിറ്റ്യൂട്ട് ഓഫ് ഇൻഫ്രാസ്ട്രക്ചർ ആൻഡ് കൺസ്ട്രക്ഷൻ (IIIC)

- അന്താരാഷ്ട്ര നിലവാരത്തിൽ കൺസ്ട്രക്ഷൻ മേഖലയിലെ വിവിധ ട്രേഡുകളിൽ കോഴ്സുകളും പരിശീലന പദ്ധതികളും നടപ്പിലാക്കുകയും ഉദ്യോഗാർത്ഥികളെ ലോകോത്തര നിലവാരത്തിലേക്കുയർത്തി തൊഴിൽ സാധ്യത
- വർദ്ധിപ്പിക്കുകയും ചെയ്യുക എന്ന ലക്ഷ്യത്തോടെയാണ് IIIC പ്രവർത്തനസജ്ജമാകുന്നത്. 192000 ചതുരശ്രയടിയുള്ള അക്കാഡമിക് ബ്ലോക്കിന്റെ അവസാനഘട്ട നിർമ്മാണ പ്രവർത്തനങ്ങളും 240 പേരെ ഉൾക്കൊള്ളിക്കാൻ കഴിയുന്ന 35600 ചതുരശ്രയടിയുള്ള ഹോസ്റ്റൽ ബ്ലോക്കിന്റെ നിർമ്മാണപ്രവർത്തനങ്ങളും പൂർത്തിയായിവരുന്നു.

പുതിയ മികവിന്റെ കേന്ദ്രങ്ങൾ

1. കേസ് ഗ്ലോബൽ നെറ്റ്വർക്ക് ലീഡർഷിപ്പ് അക്കാഡമി (KGNLA)

- 07.01.2017-ൽ നെറ്റ്വർക്ക് മേഖലയിൽ ഓസ്ട്രേലിയ കേന്ദ്രീകരിച്ചു പ്രവർത്തിക്കുന്ന Health Careers International എന്ന സ്ഥാപനം കൊച്ചിയിൽ മികവിന്റെ കേന്ദ്രം സ്ഥാപിക്കുന്നതിനുള്ള കരാറിൽ ഒപ്പിട്ടു.

2. ഗ്രീൻ മെതേഡ് എഞ്ചിനീയറിംഗ് പ്രൈവറ്റ് ലിമിറ്റഡ്

- 05.04.2017- ൽ വാട്ടർ ആൻഡ് വേസ്റ്റ് വാട്ടർ ടീറ്റ്മെന്റ് മേഖലയിൽ Green Method Engineering Pvt Ltd എന്ന സ്ഥാപനം മികവിന്റെ കേന്ദ്രം സ്ഥാപിക്കുന്നതിനുള്ള കരാറിൽ ഒപ്പിട്ടു.

3. സെന്റർ ഫോർ എന്റർപ്രൈസർഷിപ്പ് ഡെവലപ്മെന്റ് (CEED)

- Entrepreneurship Development India (EDI), Ahmedabad എന്ന സ്ഥാപനവുമായി ചേർന്ന് Centre of Excellence in Entrepreneurship Development (CEED) എന്ന മികവിന്റെ കേന്ദ്രം പ്രവർത്തന സജ്ജമാക്കുന്നതിന്റെ ഭാഗമായി 21.04.2017 ൽ EDI-യുമായുള്ള കരാറിൽ ഒപ്പിട്ടു. 2017 ജൂൺ മാസത്തോടുകൂടി ക്ലാസുകൾ ആരംഭിക്കുന്നതാണ്.

നൈപുണ്യ രംഗത്തെ സമഗ്രവികസനത്തിനായി ഈ സർക്കാരിന്റെ കാലത്തു പുതിയതായി നടപ്പിലാക്കിയതും ഏറ്റെടുത്തു വിജയകരമായി തുടരുന്നതുമായ പദ്ധതികളെ

കുറിച്ചുള്ള വിവരങ്ങൾ ചുവടെ ചേർക്കുന്നു.

- 01.11.2016- ൽ ആരോഗ്യ സൗന്ദര്യ സംരക്ഷണ ചികിത്സ രംഗത്ത് നൈപുണ്യ പരിശീലനം നൽകുന്ന Centre for Natural Beauty Therapy (CNBT)യുടെ തിരുവനന്തപുരത്തുള്ള School of Wellness ൽ PG Programm in Spa Management, A Level Diploma Programme in Spa Therapy എന്നീ കോഴ്സുകൾ ആരംഭിക്കാൻ തീരുമാനിച്ചു. A Level Diploma Programme in Spa Therapy യുടെ 12 പേരടങ്ങുന്ന ആദ്യത്തെ ബാച്ച് 15.03.2017 ൽ ആരംഭിച്ചു.
- 03.11.2016-ൽ മെക്കാനിക്കൽ എഞ്ചിനീയറിംഗ് മേഖലയിൽ അടിസ്ഥാന സാങ്കേതിക വിദ്യാഭ്യാസം കഴിഞ്ഞ വിദ്യാർത്ഥികൾക്കായി നൈപുണ്യ പരിശീലനം നൽകുന്ന നിലമ്പൂർ ആസ്ഥാനമായി പ്രവർത്തിക്കുന്ന Induscan Petroleum Institute,- ന്റെ Quality Control Engineer, Quality Control Inspector എന്നീ കോഴ്സുകളുടെ 15 പേരടങ്ങിയ ആദ്യ ബാച്ചിന്റെ പരിശീലനം 05.12.2016 നും 12 പേരടങ്ങിയ രണ്ടാമത്തെ ബാച്ച് 15.03.2017 നും ആരംഭിക്കുകയും ചെയ്തു.
- 03.11.2016- ൽ ഓട്ടോമേഷൻ മേഖലയിൽ നൈപുണ്യ പരിശീലനം നൽകുന്ന കൊച്ചി കേന്ദ്രീകരിച്ചു പ്രവർത്തിക്കുന്ന SMEC Automation Pvt. Ltd-ന്റെ Certified Automation Engineer എന്ന കോഴ്സിന്റെ 20 പേരടങ്ങിയ ആദ്യ ബാച്ചിന്റെ പരിശീലനം 15.03.2017 ന് ആരംഭിച്ചു.
- ആയുർവേദ മേഖലയിൽ നൈപുണ്യ പരിശീലനം നൽകുന്ന ധന്വന്തരി വൈദ്യശാലയുടെ സ്ഥാപനമായ Dhanwanthari Educational & Charitable Society- യുമായി സഹകരിച്ചുകൊണ്ട് Diploma in Ayurveda Nursing, Diploma in Panchakarma Therapy, Diploma in Ayurveda Pharmacy എന്നീ കോഴ്സുകൾ ആരംഭിക്കുന്ന തിനുള്ള കരാറിൽ 23.01.2017-ൽ ഒപ്പിട്ടു.
- ഫിസിയോതെറാപ്പി മേഖലയിൽ നൈപുണ്യ പരിശീലനം നൽകുന്ന കോഴിക്കോട് പ്രവർത്തിക്കുന്ന JDT Islam College of Physiotherapy-യുമായി സഹകരിച്ചുകൊണ്ട് Fitness Trainer/ Gym Instructor, Sports Physiotherapy, Certificate Course to Physical Education Teachers എന്നീ കോഴ്സുകൾ ആരംഭിക്കുന്നതിനുള്ള കരാറിൽ 23.01.2017-ൽ ഒപ്പിട്ടു.

- Marine മേഖലയിൽ നൈപുണ്യ പരിശീലനം നൽകുന്ന കൊച്ചിയിൽ പ്രവർത്തിക്കുന്ന Aries International Maritime Research Institute (AIMRI)-യുമായി സഹകരിച്ചുകൊണ്ട് Skill Development in Naval Architecture & Ship Building, Skill Development in Offshore Engineering, Skill Development in Marine Quality Control എന്നീ കോഴ്സുകൾ ആരംഭിക്കുന്നതിനുള്ള കരാറിൽ 23.01.2017-ൽ ഒപ്പിട്ടു.
- Tourism & Hospitality മേഖലയിൽ നൈപുണ്യ പരിശീലനം നൽകുന്ന Atheos Institute of Skill Excellence, Palakkad- ന്റെ Housekeeping Attendant, Kitchen Steward, Food and Beverage trainee എന്നീ കോഴ്സുകൾ ആരംഭിക്കുന്നതിനുള്ള കരാറിൽ 04.02.2017-ൽ ഒപ്പിട്ടു.
- KASE അംഗീകൃത സ്ഥാപനമായ Hedge School of Applied Economics (HSAE) മുഖേന SCMS, KOCHI - യിലെ 75 വിദ്യാർത്ഥികൾക്ക് തൊഴിൽ പരിശീലനം ലഭ്യമാക്കി. കൂടാതെ Rajagiri College of Social Science, Kochi - യിലെ 95 വിദ്യാർത്ഥികൾക്ക് തൊഴിൽ പരിശീലനം ലഭ്യമാക്കി. കൂടാതെ Projects & Internship-ലെ ആദ്യ ബാച്ചിന്റെ തൊഴിൽ പരിശീലനവും പൂർത്തിയായി. 12 പേരടങ്ങിയ രണ്ടാമത്തെ ബാച്ചിന്റെ പരിശീലനം പുരോഗമിച്ചുവരുന്നു.
- KASE അംഗീകൃത സ്ഥാപനമായ Lili Academy of Scientific Electrolysis മുഖേന 12 പേർ പരിശീലനം പൂർത്തിയാക്കുകയും ജോലി നേടുകയും ചെയ്തു.
- 01.04.17 - ൽ Multi Media & Animation മേഖലയിൽ നൈപുണ്യ പരിശീലനം നൽകുന്ന Infoprism Solutions (P) Ltd-യുമായി കരാറിൽ ഒപ്പിട്ടു.
- 05.04.17 - ൽ Architecture and Interior Design മേഖലയിൽ നൈപുണ്യ പരിശീലനം നൽകുന്ന Terrafirm Projects (p) Ltd-യുമായി കരാറിൽ ഒപ്പിട്ടു.

കരിയർ ഡവലപ്മെന്റ് സെന്റർ

- ആദ്യ കരിയർ ഡവലപ്മെന്റ് സെന്റർ 2017 ഫെബ്രുവരി 4-ന് കോഴിക്കോട് ജില്ലയിലെ പേരാമ്പ്രയിലും രണ്ടാമത്തെ സെന്റർ 2017 ഫെബ്രുവരി 16-ന് പാലക്കാട് ജില്ലയിലെ ചിറ്റൂരിലും പ്രവർത്തനമാരംഭിച്ചു. നാളിതുവരെ കരിയർ

ഡവലപ്മെന്റ് സെന്ററുകൾ വഴി 1502 പേർ രജിസ്റ്റർ ചെയ്തിട്ടുണ്ട്.

- കരിയർ ഡവലപ്മെന്റ് സെന്ററിന്റെ പ്രവർത്തനങ്ങൾ നിരീക്ഷിക്കുന്നതിന്റെ ഭാഗമായി KELTRON - ന്റെ സഹായത്തോടു കൂടി വികസിപ്പിച്ച ഒരു ഓൺലൈൻ മാനേജ്മെന്റ് ഇൻഫർമേഷൻ സിസ്റ്റം (MIS) മുഖേന രജിസ്ട്രേഷൻ ആരംഭിച്ചു. MIS ന്റെ സേവനം മെച്ചപ്പെടുത്തുന്നതിന്റെ നടപടികൾ പുരോഗമിച്ചു വരുകയും ചെയ്യുന്നു.

വെബ് അധിഷ്ഠിത ജോബ് പോർട്ടൽ പദ്ധതി

നൈപുണ്യവികസനം നേടിയിട്ടുള്ള തൊഴിൽ അന്വേഷകർക്കും തൊഴിൽദാതാക്കൾക്കും ഒരുപോലെ ഉപയോഗപ്രദമാകത്തക്കരീതിയിൽ ഒരു വെബ് അധിഷ്ഠിത ജോബ് പോർട്ടൽ ആരംഭിക്കുന്നതിനുള്ള നടപടിക്രമങ്ങൾ പുരോഗമിച്ചു വരുന്നു. ഇതിൽ വ്യവസായിക പരിശീലന വകുപ്പ്, എംപ്ലോയ്മെന്റ് വകുപ്പ്, ഓവർസീസ് എംപ്ലോയ്മെന്റ് ഡവലപ്മെന്റ് കോർപ്പറേഷൻ എന്നിവരുടെ പങ്കാളിത്തത്തോടെയാണ് പ്രസ്തുത പദ്ധതി നടപ്പിലാക്കുന്നത്.


ദീൻ ദയാൽ ഉപാധ്യായ ഗ്രാമീണ കൗശല്യ യോജന (DDUGKY) പ്രോജക്ടിന്റെ ടെക്നിക്കൽ സപ്പോർട്ട് ഏജൻസി

കേന്ദ്രസർക്കാരിന്റെ കീഴിലുള്ള ഗ്രാമീണവികസന മന്ത്രാലയം 'ദീൻ ദയാൽ ഉപാധ്യായ ഗ്രാമീണ കൗശല്യ യോജന' (DDUGKY) എന്ന പേരിൽ നൈപുണ്യവികസനത്തോടൊപ്പം തൊഴിലും എന്ന പദ്ധതി കടുംബശ്രീ മുഖേന നടപ്പാക്കി വരുന്നു. പ്രസ്തുത പദ്ധതിയുടെ കേരളത്തിലെ ടെക്നിക്കൽ സപ്പോർട്ട് ഏജൻസിയായി KASE - നെ നിയോഗിച്ചു കൊണ്ടുള്ള ധാരണാപത്രം 19.12.2016-ന് ഒപ്പു വച്ചു മിനിസ്ട്രി ഓഫ് റൂറൽ ഡവലപ്മെന്റ് (MoRD) നിഷ്കർഷിച്ച മാനദണ്ഡങ്ങൾക്കനുസരിച്ചു നിശ്ചിത സമയ പരിധിക്കുള്ളിൽ തന്നെ ലഭ്യമായ 40 പ്രൊപ്പോസലുകളുടെയും പ്രഥമ സൂക്ഷ്മപരിശോധന പൂർത്തിയാക്കുകയും ഒരു ക്വാളിറ്റേറ്റീവ് അപ്രെസൽ റിപ്പോർട്ട് സമർപ്പിക്കുകയും ചെയ്തു. മിനിസ്ട്രിയുടെ നിർദ്ദേശാനുസരണം മറ്റു പ്രൊപ്പോസലുകളുടെ അവലോകനവും വിലയിരുത്തൽ സന്ദർശനവും പുരോഗമിച്ചുവരുന്നു.

അക്രഡിറ്റേഷൻ

കൂടാതെ വിവിധ വ്യവസായ മേഖലകളിൽ നിന്നും ഉന്നത നിലവാരത്തിലുള്ള തൊഴിൽ പരിശീലനം നൽകുന്ന കേരളത്തിലെ സ്ഥാപനങ്ങൾക്ക് KASE അക്രഡിറ്റേഷൻ ലഭ്യമാക്കുന്നു. നിഷ്കർഷിക്കുന്ന മാനദണ്ഡങ്ങൾ കണസരിച്ച് കോഴ്സുകൾ രൂപ കല്പന ചെയ്ത് പരിശീലനം ലഭ്യമാക്കി പരമാവധി ഉദ്യോഗാർത്ഥികൾക്ക് തൊഴിൽ നേടി കൊടുക്കുക എന്ന വ്യവസ്ഥയിലാണ് ഈ സ്ഥാപനങ്ങൾക്ക് അക്രഡിറ്റേഷൻ നൽകുന്നത്.

സംസ്ഥാനത്തെ വിവിധ നൈപുണ്യ വികസന പദ്ധതികൾ ഏകോപിപ്പിച്ച് നടപ്പിലാക്കുന്നതിനായി ഈ സർക്കാരിന്റെ കാലത്ത് KASE നെ സ്റ്റേറ്റ് സ്കിൽ ഡവലപ്മെന്റ് മിഷൻ ആയി ചുമതലപ്പെടുത്തിയിട്ടുണ്ട്. സംസ്ഥാന നൈപുണ്യ വികസന പദ്ധതികളുടെ സുഗമമായ നടത്തിപ്പിനായി 290 കോടി രൂപയുടെ കേന്ദ്രധനസഹായം അഭ്യർത്ഥിച്ചുകൊണ്ടുള്ള ഒരു മെമ്മോറാണ്ടം കേന്ദ്ര സ്കിൽ ഡവലപ്മെന്റ് ആൻഡ് എന്റർപ്രൈസർഷിപ്പ് വകുപ്പ് മന്ത്രിക്ക് സമർപ്പിക്കുകയുണ്ടായി. കൂടാതെ 2016 -17 സാമ്പത്തിക വർഷത്തിൽ സംസ്ഥാന നൈപുണ്യ വികസനത്തിനായി കേന്ദ്ര ബജറ്റിൽ 100 കോടി രൂപ വകയിരുത്തുന്നതിനായി ഒരു പ്രൊപ്പോസലും സമർപ്പിച്ചിരുന്നു. സ്കിൽ ഇന്ത്യ മിഷൻ ഓപ്പറേഷൻ (SIMO) ന്റെ ഭാഗമായി സംസ്ഥാനത്തെ നൈപുണ്യ വികസന പദ്ധതികൾക്കായി 60:40 അനുപാതത്തിൽ കേന്ദ്ര-സംസ്ഥാന ധനസഹായം ലഭിക്കുമെന്ന പ്രതീക്ഷയിൽ 2017-18 ബജറ്റിൽ 10 കോടി രൂപ വകയിരുത്തിയിട്ടുണ്ട്.


സെക്ഷൻ ഓഫീസർ